

॥ ఓం నమో వేదాంతశివాయ ॥

24.08.2024 శనివారం (340వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

మణిభూషణ కంఠాయ గణితాఖిల జీవినే
ఫణిశైలనివాసాయ శ్రీనివాసాయతే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణావర రసారుహ రమ్యదేశే ।
ద్వీప్రజాత శుకసూత్రరవాభిరామే ॥
సంసారఘోర ఖరసూర కరావరోధే ।
ఆరామ ఆరమత భాగవతే భవార్తాః ॥

శ్రీమద్భాగవతం ప్రవచనం - బ్రహ్మశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - శ్రీమాన్ కె.వి.ఎస్.వి.జి.శేషాచార్యులు మరియు
బ్రహ్మశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం చతుర్థ స్కంధే దశమోఽధ్యాయః

మైత్రేయ ఉవాచ

ప్రజాపతేర్ద్దహితరం శిశుమారస్య వై ధ్రువః

ఉపయేమే భ్రమిం నామ తత్పుతౌ కల్పవత్సరౌ

॥ 4-10-1 ॥

ఇలాయామపి భార్యాయాం వాయోః పుత్ర్యాం మహాబలః

పుత్రముత్కలనామానం యోషిద్రత్నమజీజనత్

॥ 4-10-2 ॥

ఉత్తమస్త్వకృతోద్వాహో మృగయాయాం బలీయసా

హతః పుణ్యజనేనాద్రౌ తన్మాతాస్య గతిం గతా

॥ 4-10-3 ॥

ధ్రువో భ్రాతృవధం శ్రుత్వా కోపామర్షః శుచార్పితః

జైత్రం స్యందనమాస్థాయ గతః పుణ్యజనాలయం

॥ 4-10-4 ॥

గత్వోదీచీం దిశం రాజా రుద్రానుచరసేవితాం

దదర్శ హిమవద్దోణ్యాం పురీం గుహ్యకసంకులాం

॥ 4-10-5 ॥

దధ్మౌ శంఖం బృహద్భాహుః ఖం దిశశ్చానునాదయన్

యేనోద్విగ్నదృశః క్షత్తరుపదేవ్యోత్రసన్ భృశం

॥ 4-10-6 ॥

తతో నిష్క్రమ్య బలిన ఉపదేవమహాభటాః

అసహంతస్తన్నినాదమభిపేతురుదాయుధాః

॥ 4-10-7 ॥

స తానాపతతో వీర ఉగ్రధన్వా మహారథః

ఏకైకం యుగపత్నర్వానహన్ బాణైస్త్రిభిస్త్రిభిః

॥ 4-10-8 ॥

తే వై లలాటలగ్నైస్త్రిఋభిః సర్వ ఏవ హి

మత్స్యా నిరస్తమాత్మానమాశంసన్ కర్మ తస్య తత్

॥ 4-10-9 ॥

తే॒పి చాముమమృష్యంతః పాదస్పర్శమివోరగాః

శరైరవిధ్యన్ యుగపద్విగుణం ప్రచిక్తిర్షవః

॥ 4-10-10 ॥

తతః పరిఘనిస్త్రింశైః ప్రాసశూలపరశ్వదైః

శక్ష్మస్త్రిభిర్భుశుండీభిశ్చిత్రవాజైః శరైరపి

॥ 4-10-11 ॥

అభ్యవర్షన్ ప్రకుపితాః సరథం సహ సారథిం

ఇచ్ఛంతస్తత్రుతీకర్తుమయుతాని త్రయోదశ

॥ 4-10-12 ॥

ఔత్తానపాదిః స తదా శస్త్రవర్షేణ భూరిణా

న ఉపాదృశ్యతచ్ఛన్న ఆసారేణ యథా గిరిః

॥ 4-10-13 ॥

హాహాకారస్తదైవాసీత్సిద్ధానాం దివి పశ్యతాం

హతో॒యం మానవః సూర్యో మగ్నః పుణ్యజనార్ణవే

॥ 4-10-14 ॥

నదత్సు యాతుధానేషు జయకాశిష్వథో మృధే

ఉదతిష్ఠద్రథస్తస్య నీహారాదివ భాస్కరః

॥ 4-10-15 ॥

ధనుర్విస్ఫూర్ణయన్ దివ్యం ద్విషతాం ఖేదముద్వహన్

అస్రైఘం వ్యధమద్భాణైర్ఘనానీకమివానిలః

॥ 4-10-16 ॥

తస్య తే చాపనిర్ముక్తా భిత్వా వర్మాణి రక్షసాం

కాయానావివిశుస్తిగ్మా గిరీనశనయో యథా

॥ 4-10-17 ॥

భల్తైః సంభిద్యమానానాం శిరోభిశ్చారుకుండలైః

ఊరుభిర్వేమతాలాభైర్దోర్భిర్వలయవల్గుభిః

॥ 4-10-18 ॥

హారకేయూరముకుటైరుష్ణీపైశ్చ మహాధనైః

ఆస్తృతాస్తా రణభువో రేజుర్వీర మనోహరాః

॥ 4-10-19 ॥

హతావశిష్టా ఇతరే రణాజిరా

ద్రక్షోగణాః క్షత్రియవర్యసాయకైః

ప్రాయో వివృక్ణావయవా విదుద్రువుః

మృగేంద్రవిక్రీడితయాథపా ఇవ

॥ 4-10-20 ॥

అపశ్యమానః స తదాతతాయినం

మహామృధే కంచన మానవోత్తమః

పురీం దిదృక్షన్నపి నావిశద్విషాం

న మాయినాం వేద చిక్రీర్షితం జనః

॥ 4-10-21 ॥

ఇతి బ్రువంశ్చిత్రరథః స్వసారథిం

యత్తః పరేషాం ప్రతియోగశంకితః

శుశ్రావ శబ్దం జలధేరివేరితం

నభస్వతో దిక్షు రణోఽన్వదృశ్యత

॥ 4-10-22 ॥

క్షణేనాచ్ఛాదితం వ్యోమ ఘనానీకేన సర్వతః

విస్ఫురత్తడితా దిక్షు త్రాసయత్ప్తనయిత్సూనా

॥ 4-10-23 ॥

వవృషూ రుధిరౌఘాస్పక్పాయవిణ్మాత్రమేదసః

నిపేతుర్గనాదస్య కబంధాన్యగ్రతోనఘ

॥ 4-10-24 ॥

తతః ఖేఽదృశ్యత గిరిర్నిపేతుః సర్వతోదిశం

గదాపరిఘనిస్త్రింశముసలాః సాశ్మవర్షిణః

॥ 4-10-25 ॥

అహయోఽశనినిఃశ్వాసా వమంతోఽగ్నిం రుషాక్షిభిః

అభ్యధావన్ గజా మత్తాః సింహవ్యాఘ్రాశ్చ యూథశః

॥ 4-10-26 ॥

సముద్ర ఊర్మిభిర్భీమః ప్లావయన్ సర్వతోభువం

ఆససాద మహాహ్రోదః కల్పాంత ఇవ భీషణః

॥ 4-10-27 ॥

ఏవం విధాన్యనేకాని త్రాసనాన్యమనస్వినాం

సస్మజుస్తిగ్మగతయ ఆసుర్యా మాయయాసురాః

॥ 4-10-28 ॥

ద్రువే ప్రయుక్తామసురైస్తాం మాయామతిదుస్తరాం

నిశామ్య తస్య మునయః సమాశంసన్ సమాగతాః

|| 4-10-29 ||

మునయ ఊచుః

ఔత్తానపాదే భగవాంస్తవ శార్గధన్వా

దేవః క్షిణోత్వవనతార్తిహరో విపక్షాన్

యన్నామధేయమభిధాయ నిశమ్య చాద్ధా

లోక్తోష్ణసా తరతి దుస్తరమంగ మృత్యుం

|| 4-10-30 ||

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే దశమోఽధ్యాయః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే ఏకాదశోఽధ్యాయః

మైత్రేయ ఉవాచ

నిశమ్య గదతామేవం ఋషీణాం ధనుషి ద్రువః

సందధేఽస్త్రముపస్పృశ్య యన్నారాయణనిర్మితం

|| 4-11-1 ||

సంధీయమాన ఏతస్మిన్ మాయా గుహ్యకనిర్మితాః

క్షిప్రం వినేశుర్విదుర క్లేశా జ్ఞానోదయే యథా

|| 4-11-2 ||

తస్యార్షాస్త్రం ధనుషి ప్రయుంజతః

సువర్ణపుంఖాః కలహంసవాససః

వినీఃసృతా ఆవివిశుర్ద్విషద్భులం

యథా వనం భీమరవాః శిఖండినః

|| 4-11-3 ||

తైస్తిగ్మధారైః ప్రధనే శిలీముఖై

రితస్తతః పుణ్యజనా ఉపద్రుతాః

తమభ్యధావన్ కుపితా ఉదాయుధాః

సుపర్ణమున్నద్ధఫణా ఇవాహయః

|| 4-11-4 ||

స తాన్ పృషత్కైరభిధావతో మృధే

నికృత్తబాహూరుశిరోధరోదరాన్

నినాయ లోకం పరమర్కమండలం

వ్రజంతి నిర్భిద్య యమూర్ష్యరేతసః

॥ 4-11-5 ॥

తాన్ హన్యమానానభివీక్ష్వ గుహ్యకా

ననాగసశ్చిత్రరథేన భూరిశః

ఔత్తానపాదిం కృపయా పితామహౌ

మనుర్జగాదోపగతః సహర్షిభిః

॥ 4-11-6 ॥

మనురువాచ

అలం వత్సాతిరోషేణ తమోద్వారేణ పాపూనా

యేన పుణ్యజనానేతానవధీస్త్వమనాగసః

॥ 4-11-7 ॥

నాస్మత్కులోచితం తాత కర్మైతత్సద్విగర్హితం

వధో యదుపదేవానామారభస్త్వైకృతైనసాం

॥ 4-11-8 ॥

నన్వేకస్యాపరాధేన ప్రసంగాద్భూహవో హతాః

భ్రాతుర్వధాభితప్తేన త్వయాంగ భ్రాతృవత్సల

॥ 4-11-9 ॥

నాయం మార్గో హి సాధూనాం హృషీకేశానువర్తినాం

యదాత్మానం పరాగ్భూష్య పశువద్భూతవైశసం

॥ 4-11-10 ॥

సర్వభూతాత్మభావేన భూతావాసం హరిం భవాన్

ఆరాధ్యాప దురారాధ్యం విష్ణోస్తత్పరమం పదం

॥ 4-11-11 ॥

స త్వం హరేరనుధ్యాతస్తత్పుంసామపి సమ్మతః

కథం త్వవద్యం కృతవాననుశిక్షన్ సతాం వ్రతం

॥ 4-11-12 ॥

తితిక్షయా కరుణయా మైత్ర్యా చాఖిలజంతుషు

సమత్వేన చ సర్వాత్మా భగవాన్ సంప్రసీదతి

॥ 4-11-13 ॥

సంప్రసన్నే భగవతి పురుషః ప్రాకృతైర్గుణైః

విముక్తో జీవనిర్ముక్తో బ్రహ్మనిర్వాణమృచ్ఛతి

॥ 4-11-14 ॥

భూతైః పంచభిరారణైర్యోషిత్పురుష ఏవ హి
తయోర్వ్యవాయాత్సంభూతిర్యోషిత్పురుషయోరిహా

॥ 4-11-15 ॥

ఏవం ప్రవర్తతే సర్గః స్థితిః సంయమ ఏవ చ
గుణవ్యతికరాద్రాజన్ మాయయా పరమాత్మనః

॥ 4-11-16 ॥

నిమిత్తమాత్రం తత్రాసీన్నిర్గుణః పురుషర్షభః
వ్యక్తావ్యక్తమిదం విశ్వం యత్ర భ్రమతి లోహవత్

॥ 4-11-17 ॥

స ఖల్విదం భగవాన్ కాలశక్త్యా
గుణప్రవాహేణ విభక్తవీర్యః
కరోత్యకరైవ నిహంత్యహంతా
చేష్టా విభూమ్నః ఖలు దుర్విభావ్యా

॥ 4-11-18 ॥

సోఽనంతోఽస్తకరః కాలోఽనాదిరాదికృదవ్యయః
జనం జనేన జనయన్ మారయన్ మృత్యునాంతకం

॥ 4-11-19 ॥

న వై స్వపక్షోఽస్య విపక్ష ఏవ వా
పరస్య మృత్యోర్విశతః సమం ప్రజాః
తం ధావమానమనుధావంత్యనీశా
యథా రజాంస్యనిలం భూతసంఘాః

॥ 4-11-20 ॥

ఆయుషోఽపచయం జంతోస్తథైవోపచయం విభుః
ఉభాభ్యాం రహితః స్వస్థో దుఃస్థస్య విదధాత్యసౌ

॥ 4-11-21 ॥

కేచిత్కర్మ వదంత్యేనం స్వభావమపరే నృప
ఏకే కాలం పరే దైవం పుంసః కామముతాపరే

॥ 4-11-22 ॥

అవ్యక్తస్యాప్రమేయస్య నానాశక్త్యుదయస్య చ
న వై చిక్రీర్షితం తాత కో వేదాథ స్వసంభవం

॥ 4-11-23 ॥

న చైతే పుత్రక భ్రాతుర్హంతారో ధనదానుగాః
విసర్గాదానయోస్తాత పుంసో దైవం హి కారణం

॥ 4-11-24 ॥

స ఏవ విశ్వం సృజతి స ఏవావతి హంతి చ
అథాపి హ్యనహంకారాన్నాజ్యతే గుణకర్మభిః

॥ 4-11-25 ॥

ఏష భూతాని భూతాత్మా భూతేశో భూతభావనః
స్వశక్త్యా మాయయా యుక్తః సృజత్యత్తి చ పాతి చ

॥ 4-11-26 ॥

తమేవ మృత్యుమమృతం తాత దైవం
సర్వాత్మనోపేహి జగత్పరాయణం
యస్మై బలిం విశ్వసృజో హరంతి
గావో యథా వై నసి దామయంత్రితాః
యః పంచవర్షో జననీం త్వం విహాయ
మాతుః సపత్న్యా వచసా భిన్నమర్మా
వనం గతస్తపసా ప్రత్యగక్ష
మారాధ్య లేభే మూర్ధ్ని పదం త్రిలోక్యాః

॥ 4-11-27 ॥

॥ 4-11-28 ॥

తమేనమంగాత్మని ముక్తవిగ్రహే
వ్యపాశ్రితం నిర్గుణమేకమక్షరం
ఆత్మానమన్విచ్ఛ విముక్తమాత్మదృ
గ్యస్మిన్నిదం భేదమసత్ప్రతీయతే

॥ 4-11-29 ॥

త్వం ప్రత్యగాత్మని తదా భగవత్యనంత
ఆనందమాత్ర ఉపపన్నసమస్తశక్తౌ
భక్తిం విధాయ పరమాం శనకైరవిద్యా
గ్రంథిం విభేత్స్యసి మమాహమితి ప్రరూఢం

॥ 4-11-30 ॥

సంయచ్చ రోషం భద్రం తే ప్రతీపం శ్రేయసాం పరం
శ్రుతేన భూయసా రాజన్నగదేన యథా ౨ ౨ మయం

|| 4-11-31 ||

యేనోపసృష్టాత్పురుషాల్లోక ఉద్విజతే భృశం
న బుధస్తద్వశం గచ్ఛేదిచ్చన్నభయమాత్మనః

|| 4-11-32 ||

హేలనం గిరిశబ్రాతుర్ధనదస్య త్వయా కృతం
యజ్జఘ్నివాన్ పుణ్యజనాన్ బ్రాతృఘ్నానిత్యమర్షితః

|| 4-11-33 ||

తం ప్రసాదయ వత్సాశు సన్నత్యా ప్రశ్రయోక్తిభిః
న యావన్మహతాం తేజః కులం నో ౨ భిభవిష్యతి

|| 4-11-34 ||

ఏవం స్వాయంభువః పౌత్రమనుశాస్య మనుర్ద్ధవం
తేనాభివందితః సాకమృషిభిః స్వపురం యయా

|| 4-11-35 ||

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే ఏకాదశో ౨ ధ్యాయః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే ద్వాదశో ౨ ధ్యాయః

మైత్రేయ ఉవాచ

ద్రువం నివృత్తం ప్రతిబుద్ధ్య వైశసా
దపేతమన్యుం భగవాన్ ధనేశ్వరః
తత్రాగతశ్చారణయక్షకిన్నరైః
సంస్తూయమానో ౨ భ్యవదత్ప్రతాంజలిం

|| 4-12-1 ||

ధనద ఉవాచ

భో భోః క్షత్రియదాయాద పరితుష్టో ౨ స్మి తే ౨ నఘ
యత్త్వం పితామహాదేశాద్వైరం దుస్త్వజమత్యజః

|| 4-12-2 ||

న భవానవధీద్యక్షాన్ న యక్షా బ్రాతరం తవ
కాల ఏవ హి భూతానాం ప్రభురప్యభావయోః

|| 4-12-3 ||

అహం త్వమిత్యపార్థా ధీరజ్ఞానాత్పురుషస్య హి
స్వాప్నీవాభాత్యతద్భానాద్యయా బంధవిపర్యయౌ

॥ 4-12-4 ॥

తద్గచ్ఛ ద్రువ భద్రం తే భగవంతమధోక్షజం
సర్వభూతాత్మభావేన సర్వభూతాత్మవిగ్రహం

॥ 4-12-5 ॥

భజస్వ భజనీయాంఘ్రిమభవాయ భవచ్ఛిదం
యుక్తం విరహితం శక్త్యా గుణమయ్యాఽఽత్మమాయయా
వృణీహి కామం నృప యన్మనోగతం
మత్తస్త్వమౌత్తానపదేఽవిశంకితః
వరం వరార్హోఽఽఘ్రిజనాభపాదయో
రనంతరం త్వాం వయమంగ శుశ్రుమ

॥ 4-12-6 ॥

॥ 4-12-7 ॥

మైత్రేయ ఉవాచ

స రాజరాజేన వరాయ చోదితో
ద్రువో మహాభాగవతో మహామతిః
హరౌ స వద్రేఽఽచలితాం స్మృతిం యయా
తరత్యయత్నేన దురత్యయం తమః

॥ 4-12-8 ॥

తస్య ప్రీతేన మనసా తాం దత్త్వైడవిడస్తతః
పశ్యతోఽఽన్తర్దధే సోఽపి స్వపురం ప్రత్యపద్యత

॥ 4-12-9 ॥

అథాయజత యజ్ఞేశం క్రతుభిర్భూరిదక్షిణైః
ద్రవ్యక్రియాదేవతానాం కర్మ కర్మఫలప్రదం

॥ 4-12-10 ॥

సర్వాత్మన్యచ్యుతేఽసర్వే తీవ్రౌఘాం భక్తిముద్వహన్
దదర్శాత్మని భూతేషు తమేవావస్థితం విభుం

॥ 4-12-11 ॥

తమేవం శీలసంపన్నం బ్రహ్మణ్యం దీనవత్సలం
గోష్ఠారం ధర్మసేతూనాం మేనిరే పితరం ప్రజాః

॥ 4-12-12 ॥

షట్రింశద్వర్షసాహస్రం శశాస క్షితిమండలం
భోగైః పుణ్యక్షయం కుర్వన్నభోగైరశుభక్షయం

॥ 4-12-13 ॥

ఏవం బహుసవం కాలం మహాత్మాచిచలేంద్రియః
త్రివర్గోపయికం నీత్వా పుత్రాయాదాన్పుపాసనం

॥ 4-12-14 ॥

మన్యమాన ఇదం విశ్వం మాయారచితమాత్మని
అవిద్యారచితస్వప్నగంధర్వనగరోపమం

॥ 4-12-15 ॥

ఆత్మస్త్రపత్యసుహృదో బలమృద్ధకోశ
మంతఃపురం పరివిహారభువశ్చ రమ్యాః
భూమండలం జలధిమేఖలమాకలయ్య
కాలోపస్మష్టమితి స ప్రయయౌ విశాలాం

॥ 4-12-16 ॥

తస్యాం విశుద్ధకరణః శివవార్విగాహ్య
బద్ధాః ౨ ౨ సనం జితమరున్మనసా ౨ ౨ హృతాక్షః
స్థాలే దధార భగవత్ప్రతిరూప ఏత
ద్భాయంస్తదవ్యవహితో వ్యసృజత్సమాధౌ

॥ 4-12-17 ॥

భక్తిం హరౌ భగవతి ప్రవహన్నజస్ర
మానందబాష్పకలయా ముహురర్షమానః
విక్లిద్యమానహృదయః పులకాచితాంగో
నాత్మానమస్మరదసావితి ముక్తలింగః

॥ 4-12-18 ॥

స దదర్శ విమానాగ్ర్యం నభసో ౨ వతరద్్రువః
విభ్రాజయద్దశ దిశో రాకాపతిమివోదితం

॥ 4-12-19 ॥

తత్రాసు దేవప్రవరౌ చతుర్భుజౌ
శ్యామౌ కిశోరావరుణాంబుజేక్షణౌ
స్థితావవష్టభ్య గదాం సువాససౌ

కిరీటహారాంగదచారుకుండలౌ

॥ 4-12-20 ॥

విజ్ఞాయ తావత్తమగాయకింకరా

వభ్యుత్థితః సాధ్వసవిస్మృతక్రమః

నామ నామాని గృణన్ మధుద్విషః

పార్షత్ప్రధానావితీ సంహతాంజలిః

॥ 4-12-21 ॥

తం కృష్ణపాదాభినివిష్టచేతసం

బద్ధాంజలిం ప్రశ్రయనమ్రకంధరం

సునందనందావుపసృత్య సస్మితం

ప్రత్యూచతుః పుష్కరనాభసమ్మతౌ

॥ 4-12-22 ॥

సునందనందావూచతుః

భో భో రాజన్ సుభద్రం తే వాచం నోఽవహితః శృణు

యః పంచవర్షస్తపసా భవాన్ దేవమతీతృపత్

॥ 4-12-23 ॥

తస్యాభిలజగద్ధాతురావాం దేవస్య శార్ధిణః

పార్షదావిహ సంప్రాప్తౌ నేతుం త్వాం భగవత్పదం

॥ 4-12-24 ॥

సుదుర్జయం విష్ణుపదం జితం త్వయా

యత్సారయోఽప్రాప్య విచక్షతే పరం

ఆతిష్ఠ తచ్చంద్రదివాకరాదయో

గ్రహార్కతారాః పరియంతి దక్షిణం

॥ 4-12-25 ॥

అనాస్థితం తే పితృభిరన్వైరప్యంగ కర్షిచిత్

ఆతిష్ఠ జగతాం వంద్యం తద్విష్ణోః పరమం పదం

॥ 4-12-26 ॥

వితద్విమానప్రవరముత్తమశ్లోకమౌలినా

ఉపస్థాపితమాయుష్మన్నధిరోఽఘం త్వమర్హసి

॥ 4-12-27 ॥

మైత్రేయ ఉవాచ

నిశమ్య వైకుంఠనియోజ్యముఖ్యయో

ర్మధుచ్యుతం వాచమురుక్రమప్రియః

కృతాభిషేకః కృతనిత్యమంగలో

మునీన్ ప్రణమ్యాశిషమభ్యవాదయత్

॥ 4-12-28 ॥

పరీత్యాభ్యర్చ్య ధిష్ణ్యాగ్ర్యం పార్షదావభివంద్య చ

ఇయేష తదధిష్ఠాతుం బిభ్రద్రూపం హిరణ్మయం

॥ 4-12-29 ॥

తదోత్తానపదః పుత్రో దదర్శాంతకమాగతం

మృత్యోర్మూర్ఖి పదం దత్త్వా ఆరురోహోద్భుతం గృహం

॥ 4-12-30 ॥

తదా దుందుభయో నేదుర్మదంగపణవాదయః

గంధర్వముఖ్యాః ప్రజగుః పేతుః కుసుమవృష్టయః

॥ 4-12-31 ॥

స చ స్వర్లోకమారోక్ష్యన్ సునీతిం జననీం ధ్రువః

అన్వస్మరదగం హిత్వా దీనాం యాస్యే త్రివిష్టపం

॥ 4-12-32 ॥

ఇతి వ్యవసితం తస్య వ్యవసాయ సురోత్తమా

దర్శయామాసతుర్దేవీం పురో యానేన గచ్ఛతీం

॥ 4-12-33 ॥

తత్ర తత్ర ప్రశంసద్భిః పథి వైమానికైః సురైః

అవకీర్యమాణో దదృశే కుసుమైః క్రమశో గ్రహాన్

॥ 4-12-34 ॥

త్రిలోకీం దేవయానేన సోఽతివ్రజ్య మునీనపి

పరస్తాద్యద్భువగతిర్విష్ణోః పదమథాభ్యగాత్

॥ 4-12-35 ॥

యద్రాజమానం స్వరుచైవ సర్వతో

లోకాస్తయో హ్యనువిభ్రాజంత ఏతే

యన్నావ్రజన్ జంతుషు యేఽననుగ్రహా

వ్రజంతి భద్రాణి చరంతి యేఽనిశం

॥ 4-12-36 ॥

శాంతాః సమదృశః శుద్ధాః సర్వభూతానురంజనాః

యాంత్యంజసాచ్యుతపదమచ్యుతప్రియబాంధవాః

॥ 4-12-37 ॥

ఇత్యుత్తానపదః పుత్రో ధ్రువః కృష్ణపరాయణః

అభూత్త్రయాణాం లోకానాం చూడామణిరివామలః

॥ 4-12-38 ॥

గంభీరవేగోఽనిమిషం జ్యోతిషాం చక్రమాహితం

యస్మిన్ భ్రమతి కౌరవ్య మేఢ్యామివ గవాం గణః

॥ 4-12-39 ॥

మహిమానం విలోక్యాస్య నారదో భగవాన్ ఋషిః

ఆతోద్యం వితుద్భుకాన్ సత్రేఽగాయత్రప్రచేతసాం

॥ 4-12-40 ॥

నారద ఉవాచ

నూనం సునీతేః పతిదేవతాయా

స్తవఃప్రభావస్య సుతస్య తాం గతిం

దృష్ట్వాభ్యుపాయానపి వేదవాదినో

నైవాధిగంతుం ప్రభవంతి కిం నృపాః

॥ 4-12-41 ॥

యః పంచవర్షో గురుదారవాక్ష్మరై

ర్భిన్నేన యాతో హృదయేన దూయతా

వనం మదాదేశకరోఽజితం ప్రభుం

జిగాయ తద్భక్తగుణైః పరాజితం

॥ 4-12-42 ॥

యః క్షత్రబంధుర్భువి తస్యాధిరూఢ

మన్వారురుక్షేదపి వర్షపూగైః

షట్పంచవర్షో యదహోభిరత్తైః

ప్రసాద్య వైకుంఠమవాప తత్పదం

॥ 4-12-43 ॥

మైత్రేయ ఉవాచ

ఏతత్తేఽభిహితం సర్వం యత్ప్రొష్టోఽహమిహ త్వయా

ధ్రువస్యోద్దామయశసశ్చరితం సమ్మతం సతాం

॥ 4-12-44 ॥

ధన్యం యశస్యమాయుష్యం పుణ్యం స్వస్త్వయనం మహత్

స్వర్ణ్యం ధ్రోవ్యం సౌమనస్యం ప్రశస్యమఘమర్షణం

॥ 4-12-45 ॥

శ్రుత్యైతచ్ఛ్రద్ధయాభీక్షమచ్యుతప్రియచేష్టితం

భవేద్భక్తిర్భగవతి యయా స్యాత్స్థేశసంక్షయః

॥ 4-12-46 ॥

మహత్త్వమిచ్ఛతాం తీర్థం శ్రోతుః శీలాదయో గుణాః

యత్ర తేజస్తదిచ్ఛానాం మానో యత్ర మనస్వినాం

॥ 4-12-47 ॥

ప్రయతః కీర్తయేత్ప్రాతః సమవాయే ద్విజన్మనాం

సాయం చ పుణ్యశ్లోకస్య ధ్రువస్య చరితం మహత్

॥ 4-12-48 ॥

పౌర్ణమాస్యాం సినీవాల్యాం ద్వాదశ్యాం శ్రవణేఽథవా

దినక్షయే వ్యతీపాతే సంక్రమేఽర్కదినేఽపి వా

॥ 4-12-49 ॥

శ్రావయేచ్ఛ్రద్ధధానానాం తీర్థపాదపదాశ్రయః

నేచ్ఛంస్తత్రాత్మనాఽఽత్మానం సంతుష్ట ఇతి సిద్ధ్యతి

॥ 4-12-50 ॥

జ్ఞానమజ్ఞాతతత్త్వాయ యో దద్యాత్సత్పథేఽమృతం

కృపాలోద్ధీననాథస్య దేవాస్తస్యాసుగృహ్ణతే

॥ 4-12-51 ॥

ఇదం మయా తేఽభిహితం కురూద్వహ

ధ్రువస్య విఖ్యాతవిశుద్ధకర్మణః

హిత్వార్భకః క్రీడనకాని మాతు

ర్సహం చ విష్ణుం శరణం యో జగామ

॥ 4-12-52 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే ద్వాదశోఽధ్యాయః

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥
